

भारत जोड़ो यात्रा और सरदारशहर उपचुनाव से पहले राजस्थान का नया प्रभारी बनाएं : माकन

25 सितंबर को आलाकमान के खिलाफ चुनौती पेश करने वाले नेताओं को भारत जोड़ो यात्रा की जिम्मेदारी देने से नाखुश माकन ने खड़गो को पत्र भेजकर प्रभारी पद छोड़ने की इच्छा जताई

जयपुर, (का.प्र.) प्रदेश कांग्रेस प्रभारी अजय माकन ने कांग्रेस अध्यक्ष मल्लिकार्जुन खड़गे को लिखे पत्र में राजस्थान का प्रभारी पद छोड़ने की बात लिखते हुए कह दिया है कि राजस्थान में आने वाली राहुल गांधी की भारत जोड़ो यात्रा और सरदारशहर विधानसभा उपचुनाव से पहले नए प्रभारी को जिम्मेदारी दे दी जाए उनका पत्र अचानक वायलत हुआ, जिसमें सबसे बड़ा कारण यही निकल कर आया कि अनुशासनहीनता करने वाले नेताओं पर कार्यवाही करना तो दूर, उन्हें तो राजस्थान में राहुल गांधी की यात्रा की जिम्मेदारी दी जा रही है। माकन की ओर से उठाए गए इस अप्रत्याशित कदम के बाद राजस्थान में भारत जोड़ो यात्रा के प्रवेश से पहले कुछ बड़े फैसलों की उम्मीद जाग गई है।

दरअसल बात वही 25 सितंबर से शुरू होती है, जब मुख्यमंत्री अशोक गहलोत समर्थक विधायकों ने कांग्रेस आलाकमान को सीधे चुनौती दी और

उनकी ओर से भेजे गए पर्यवेक्षक मल्लिकार्जुन खड़गे जो कि अब खुद पार्टी आलाकमान बन चुके हैं और राजस्थान के प्रभारी अजय माकन की ओर से बुलाई गई विधायक दल की बैठक का बहिष्कार किया। इसके बाद समानांतर विधायक दल की बैठक बुलाई गई, बल्कि वहां से आलाकमान को अपनी इच्छा पूर्ण नहीं होने की स्थिति में धमकी भरे बयान भी जारी किए गए। हालांकि इसके बाद तीन नेताओं शांति धारीवाल, महेश जोशी और धर्मेश राठौड़ को कारण बताओ नोटिस तो जारी किए गए, लेकिन करीब दो महीने के बावजूद किसी नेता पर पार्टी ने कोई कार्यवाही नहीं की।

दरअसल कार्यवाही पहले तो कांग्रेस अध्यक्ष के चुनाव के चलते नहीं हुई, लेकिन अब जब कांग्रेस अध्यक्ष का निर्वाचन हो चुका है, इसके बावजूद अनुशासनहीनता के मामले में आरोपी नेताओं पर किसी तरह की कार्यवाही नहीं हुई है। यहां भी इंतजार किया जा सकता

■ **माकन के इस कदम से इस्तीफा देने वाले विधायकों और अनुशासनहीनता करने वाले नेताओं पर जल्द कार्यवाही का दबाव बना**

■ **पायलट समर्थक सोलंकी बोले, "माकन का फैसला दुर्भाग्यपूर्ण, उनसे कार्यकर्ताओं में उत्साह जागा था"**

है, लेकिन जो नेता अनुशासनहीनता के मामले में कटघरे में है, उन धर्मेश राठौड़ को राजस्थान कांग्रेस की ओर से नासिर्फ राहुल गांधी की भारत जोड़ो यात्रा की अनौपचारिक रूप से जिम्मेदारी सौंपी जा रही है, बल्कि प्रदेश कांग्रेस अध्यक्ष

गोविंद सिंह डोट्यासरा तो उन्हें अपने साथ लेकर राहुल गांधी से मिलने जाते हैं। यानी कि जिन नेताओं पर कार्यवाही होनी हो, उन्हें भारत जोड़ो यात्रा में आगे करके कार्यवाही से बचाने का काम शुरू हो गया। यही सबसे बड़ा कारण रहा कि राजस्थान के प्रभारी पद पर काम करने से अजय माकन ने अनिच्छा जता दी।

25 सितंबर को गहलोत समर्थक विधायकों के इस्तीफों के जरिए जहां पार्टी आलाकमान पर दबाव बनाए रखने की रणनीति काम कर रही थी, वहीं अब प्रभारी माकन की इस घोषणा के बाद दबाव तो आलाकमान पर ही है, कि वह अनुशासनहीनता करने वालों पर कार्यवाही करें, वहीं दबाव उन नेताओं पर भी आ गया है, जो कि बचाव के रास्ते ढूँढ रहे हैं। इस बीच सचिन पायलट समर्थक विधायक वेद सोलंकी ने माकन के पद छोड़ने की इच्छा जताए जाने को दुर्भाग्यपूर्ण बताया है। सोलंकी ने कहा कि माकन ने राजस्थान में ढाई साल में बेहतरीन काम करते हुए सभी लोगों को

समायोजित किया था। उनका काम करने का तरीका भी अच्छा रहा है।

माकन हमेशा कार्यकर्ताओं को बाँटें सुनते थे। यही कारण था कि राजस्थान में 3000 लोगों का एडजस्टमेंट भी किया गया। माकन से कांग्रेस कार्यकर्ताओं में उम्मीद जागी थी। सोलंकी ने कहा कि माकन का इस तरह से इस्तीफा देना और 25 सितंबर की घटना का उनके पत्र में उल्लेख मिलना बेहद दुःख है। उन्होंने कहा कि विधायक दल की बैठक के न होने से हमारे साथ ही कांग्रेस के कार्यकर्ता भी ख़ासा आहत हुए थे। राजस्थान के प्रभारी अजय माकन की ओर से उठाए गए इस कदम के बाद माना जा रहा है कि राहुल गांधी की भारत जोड़ो यात्रा के 3 दिनों के राजस्थान में प्रवेश से पहले पार्टी की ओर से बड़ी कार्यवाही की जा सकती है। जिसमें विधायक दल की बैठक फिर से बुलाए जाने से लेकर कुछ नेताओं पर अनुशासनात्मक कार्यवाही भी की जा सकती है।

व्यापारी ने रिवाँल्वर से खुद को गोली मारकर आत्महत्या की

मृतक बिजनेस पार्टनर द्वारा की गई करोड़ों रुपये की धोखाधड़ी और बैंक कर्ज से परेशान था



आत्महत्या से पहले बनाया वीडियो

आत्महत्या से पहले मनमोहन ने अपने मोबाइल पर वीडियो बनाया है। जिसमें उसने बताया कि पिछले 10 दिन से आत्महत्या करने का प्रयास कर रहा हूँ, लेकिन हिम्मत नहीं हो रही। हो सकता है आज मेरे जिंदगी का आखिरी दिन हो। बैंकों से कर्जा हो गया और बैंक कर्जा वसूलने के लिए आए दिन फोन कर रहे हैं। कर्जा चुका नहीं पा रहा हूँ। काफी दुखी हो गया हूँ। हिम्मत टूट गई। मेरी आत्महत्या के जिम्मेदार सत्यार्थ तिवारी, लोकराज पारीक और एनी भारद्वाज है। कानून इन्हें सजा दो। मेरे घरवालों को पैसा दिलावा। पहले भी कोशिश की लेकिन आत्महत्या की हिम्मत नहीं जुटा पाया। वीडियो में सोनी ने यह भी कहा कि उनके नाम को एक एलआईसी है, जिसकी रकम परिन को दिलावा दी जाए, ताकि घर वालों को सहायता मिल सके। मेरे मरने के बाद घर वाले परेशान नहीं हों।

विचिक्त्सकों ने उसे मृत घोषित कर दिया।

पुलिस की जांच में सामने आया कि मृतक मनमोहन सोनी का पिछले कई साल से पुराना बिजनेस पार्टनर सत्यार्थ तिवारी है। सत्यार्थ फाइनेंस का काम करता था। मनमोहन सोनी ने करोड़ों रुपये फाइनेंस में लगा दिए, फिर कोविड के समय पर सत्यार्थ ने पैसे देने से इन्कार कर दिया।

परिजन ने पुलिस को बताया कि परेशान के धोखा देने के कारण वह परेशान चल रहा था। उन्हें काफी समझाया गया था। सभी का कहना था कि कुछ दिनों में परेशानी ठीक हो जाएगी। पुलिस ने मनमोहन का मोबाइल जब्त कर लिया है। मृतक के रिश्तेदार समर सोनी ने बताया कि मनमोहन का 20 साल से सत्यार्थ तिवारी नाम का एक व्यक्ति बिजनेस पार्टनर रहा है। सत्यार्थ तिवारी फाइनेंस का काम करता है, जिसने मृतक के 7 करोड़ रुपए इन्वेस्ट करवाए। करीना काल में सत्यार्थ ने अपने हाथ खड़े कर दिए और साथ ही मृतक को उसकी राशि वापस लौटाने से साफ इनकार कर दिया। मृतक ने जब बार-बार अपनी राशि मांगी, तो सत्यार्थ ने घर बुलाकर मृतक को धमकाया। सोनी का आरोप है कि सत्यार्थ के पिता डीएसपी के पद से रिटायर हुए हैं, जिसके चलते उनके प्रभाव में शास्त्री नगर थाना पुलिस ने सत्यार्थ के खिलाफ रिपोर्ट तक दर्ज नहीं की। जब मृतक ने कोर्ट के जरिए शास्त्री नगर थाने में सत्यार्थ के खिलाफ एफआईआर दर्ज कराई, तो पुलिस ने

उसमें एफआर लगा दी।

बिजनेस पार्टनर द्वारा धोखा देने और कर्ही भी सुनवाई नहीं होने से आहत मनमोहन सोनी ने तकरीबन डेढ़ साल पहले भी घर पर आत्महत्या का प्रयास किया था। उस वक्त मनमोहन ने नौद की दवाई का पूरा पत्र खा लिया था। हालांकि परिजन की सूझबूझ के चलते उसे जल्द अस्पताल ले जाया गया और समय पर इलाज मिलने से उसकी जान बच गई। मृतक के रिश्तेदार समर सोनी ने बिजनेस पार्टनर सत्यार्थ तिवारी को यह आरोप भी लगाए हैं कि जब मृतक ने फास्ट ट्रेक कोर्ट में सिविल का केस किया तब भी उनकी सुनवाई नहीं हुई। फास्ट ट्रेक अदालत में केस होने के बावजूद भी सुनवाई करने की बजाए तारीख पर तारीख मिलती रही। जिसके चलते मृतक काफी अवसाद में रहने लगा और आज लाइसेंस रिवाँल्वर से खुद को गोली मारकर आत्महत्या कर ली।

आत्महत्या करने वाले किराना कारोबारी के दो बच्चे हैं, जिसमें बड़ा बेटा दुकान पर कारोबार संभालता है। वहीं छोटी बेटी स्कूल में पढ़ रही है। बेटी जब दोपहर तकरीबन 2 बजे स्कूल से घर लौटी, तो वह पापा-पापा कहते हुए घर के अंदर चुसी, लेकिन घर में मौजूद पुलिस व अपनी मां को रोता देखकर सन्न रह गई। कमरे के फर्श पर खून देख बच्चों घबरा गई और जब उसने अपनी मां से पूछा तो मां ने उसे रोते हुए सीने से लगाकर बताया कि पापा नहीं रहे, इसके बाद बेटे भी फूट-फूट कर रोने लगी।

राहुल गांधी की यात्रा हर प्रदेश में सफल रहेगी : डॉ. दामोदर गुर्जर



हरभाँवता आश्रम के पीठीधीश बालकानंद महाराज और देवनारायण बोर्ड के सदस्य दामोदर गुर्जर ने प्रतिभावान बच्चों को पुरस्कृत किया।

जयपुर। देवनारायण बोर्ड के सदस्य डॉ. दामोदर गुर्जर ने कहा कि संघर्ष से ही जीवन में बदलाव आया है अपने अंदर की प्रतिभा को जगाएँ और आगे बढ़ें। वे मुख्य अतिथि बतौर प्रतिभावन सम्मान समारोह में बोल रहे थे। कार्यक्रम में हरभाँवता आश्रम के पीठीधीश बालकानंद महाराज ने भी बच्चों को पुरस्कृत किया। उन्होंने कहा कि वर्तमान दौर में बालिकाएँ अपनी प्रतिभा के दम

पर परिवार और क्षेत्र का नाम रोशन कर रही हैं। डॉ. गुर्जर ने कहा कि एमबीबी वीरु की शेष रही मांगो को पूरा करवाने के लिए वे सीएम से वार्ता करेंगे। गुर्जर नेता विजय बैसला द्वारा राहुल गांधी की भारत जोड़ो यात्रा के विरोध करने की बात पर कहा कि ऐसा कुछ नहीं है, राहुल गांधी की यात्रा हर प्रदेश में सफल रहेगी, गुर्जर समाज से अपील है कि यात्रा को सफल बनाए।

राजधोक टोल प्लाजा पर एक किलो से ज्यादा अफीम सहित 3 तस्कर गिरफ्तार

जयपुर। ड्रग-विरोधी अभियान के तहत केंद्रीय नारकोटिक्स ब्यूरो ने जयपुर में राजधोक टोल प्लाजा पर एक ट्रेलर को पकड़कर उसकी तलाशी में करीब एक किलो तीन सौ ग्राम अफीम के 95 पैकेट बरामद किए हैं। मामले में तीन तस्करों को गिरफ्तार किया गया है। हाल के दिनों सीबीएन की ओर से की गई यह कार्रवाई सबसे बड़ी है। केंद्रीय नारकोटिक्स ब्यूरो के अधिकारियों ने बताया कि सूचना मिली थी कि राजस्थान नम्बर से पंजीकृत अशोक लोलेड कंपनी का ट्रेलर भारी मात्रा में अशुद्ध अफीम को नोर्थ-ईस्ट से ले जा रहा है। इस पर सूचना पर सीबीएन नोच से अधिकारियों को टीमों का गठन किया गया। ब्यूरो की टीम ने संदिग्ध मार्ग पर निगरानी की गई। इस दौरान मंगलवार को जयपुर-आगरा राजमार्ग स्थित राजधोक टोल प्लाजा पर ट्रेलर

को रुकवाकर उसी तलाशी ली गई।

चालक से पूछताछ करने पर उसने बताया कि ट्रेलर के अंदर अफीम छुपा कर रखी गई है। सुरक्षा कारण ब्यूरो की टीम ने ट्रेलर को अपने कार्यालय ले जाने लगी। इस दौरान ट्रेलर में सवार तस्करों ने सरकारी वाहन से टक्कर मार कर भागने की कोशिश की। टक्कर से सरकारी वाहन और ट्रक क्षतिग्रस्त हो गए, लेकिन मीके पर मौजूद अधिकारियों ने बहादुरी और सूझबूझ से आरोपियों के भागने के प्रयास को नाकाम कर दिया। इसके बाद ट्रेलर को ब्यूरो के कार्यालय पर लाकर उसकी तलाशी ली गई। इस दौरान उसमें 102.910 किलोग्राम अफीम के कुल 95 पैकेट बरामद हुए। ब्यूरो के अधिकारियों ने अफीम व ट्रेलर को जब्त कर तीन लोगों को गिरफ्तार किया है।

पेयजल सफाई के लिए राशि मंजूर

जयपुर। जयपुर शहर के पेयजल समस्याग्रस्त क्षेत्रों विशेषकर कच्ची बस्तियों, घनी आबादी वाले एवं टेल एण्ड के क्षेत्रों में टैकरों से पेयजल परिचालन के लिए नया स्वास्थ्य अभियांत्रिकी विभाग ने 3 करोड़ 21 लाख रुपए मंजूर किए हैं। अतिरिक्त मुख्य सचिव जन स्वास्थ्य अभियांत्रिकी एवं भूजल डॉ. सुबोध अग्रवाल की अध्यक्षता में हुई राजस्थान वाटर सफाई एवं सीवरेज मैनेजमेंट बोर्ड की वित्त समिति की बैठक में इसकी प्रशासनिक एवं वित्तीय स्वीकृति दी गई। जयपुर शहर के चित्रकूट, विद्याधर नगर, मुरलीपुरा, झोटावाड़ा में पेयजल समस्या वाले क्षेत्रों, शास्त्री नगर, सांगानेर, हसनपुरा, जवाहर नगर, बास बदनपुरा, तोपखाना हजुरी, मंडी खटीकान एवं इदगाह क्षेत्र की कच्ची बस्तियों एवं खो-नागोरियान क्षेत्र में टैकरों से पेयजल आपूर्ति की जाएगी।

‘बीकानेर में 200 करोड़ की सरकारी जमीन पर भूमाफियाओं का कब्जा’


जयपुर (कासं)। बीकानेर में बच्छासर रोड पर करमीसर गांव में 200 करोड़ रुपये की 92 बीघा सरकारी जमीन से भूमाफियाओं का कब्जा हटवाने के लिए ग्रामीणों ने संभागीय आयुक्त और आईजीपी तक गुहार लगाई, लेकिन कोई सुनवाई नहीं हो रही। थक-हारकर लोगों ने मुख्यमंत्री के विजिलेंस सेल में शिकायत भेजी तो इस प्रकरण में मुकदमा तो दर्ज हो गया, लेकिन अब तक पुलिस जांच के नाम पर नतीजा शून्य है। यह आरोप राजस्थान जाट महासभा के प्रदेश महासचिव व भारतीय किसान यूनियन (टिकैट) के बीकानेर संभाग अध्यक्ष महेंद्र भाकर ने लगाये हैं। उन्होंने बीकानेर संभागीय आयुक्त के जरिए मुख्यमंत्री को ज्ञापन भेजा है। भाकर ने बताया कि बच्छासर रोड, करमीसर में उपनिवेशन खसरा-

स्ट्रीट डॉग्स को लेकर सुप्रीम कोर्ट के फैसले का स्वागत

जयपुर (कासं)। स्ट्रीट डॉग्स को लेकर सुप्रीम कोर्ट के फैसले का एक्टिविस्ट मरियम अबू हेदरी ने स्वागत किया है। उन्होंने बताया कि पिछले दिनों बाँबे हाईकोर्ट की नागपुर बेंच ने फैसले सुनाया कि "अगर पशु प्रेमी आगरा कुत्तों को खाना खिलाना चाहते हैं तो पहले उन्हें अडॉप्ट करे और उनका नगर निगम में रजिस्ट्रेशन करवाए। साथ ही यह भी कहा था कि अगर कोई स्ट्रीट डॉग्स को खाना देते हुए पकड़ा गया तो उससे 200 रुपये जुर्माना वसूला जाएगा।" अबू हेदरी ने बताया कि एनिमल वेलफेयर बोर्ड ऑफ इंडिया ने

इस अदालती फैसले को सुप्रीम कोर्ट में चुनौती दी थी। जिस पर सुप्रीम कोर्ट ने पशु प्रेमियों के पक्ष में फैसला सुनाया है। शीर्ष अदालत के जस्टिस संजीव खन्ना ने नागपुर हाईकोर्ट के फैसले को नकारते हुए कहा कि "न तो कोई पशु को खाना खिलाने पर रोक लगा सकता है, और न ही फीडर्स को एडॉप्टन के लिए मजबूर किया जा सकता है। स्ट्रीट डॉग्स को कोई शेल्टर में भी बंद नहीं कर सकते।" सुप्रीम कोर्ट के इस फैसले पर खुशी जताते हुए एनिमल एक्टिविस्ट मरियम ने कहा कि "सहअस्तित्व ही आगरा पशुओं के साथ जीने का एकमात्र तरीका है।"

महापौर सौम्या ने किया सफाई का निरीक्षण



जयपुर (कासं)। जयपुर शहर की बिगड़ी सफाई व्यवस्था को पटरी पर लाने के लिए ग्रेटर नगर निगम महापौर सौम्या गुर्जर लगातार सफाई व्यवस्था का निरीक्षण कर रही हैं।

महापौर ने बुधवार को चाई 104, 105 व 111 का दौरा किया। इस दौरान चाई 105 के 26 सफाई कर्मचारियों में से केवल 3 मौके पर उपस्थित मिले। कार्य में कोताही

बरतने पर इन चाई के स्वास्थ्य निरीक्षण को ताराचंद को महापौर ने निर्दिष्ट भी कर दिया। साथ ही अनुपस्थित कर्मचारियों को कारण बताओ नोटिस जारी किया गया है।

प्रदेश में 42 नए कोरोना संक्रमित मिले बुधवार को

जयपुर। प्रदेश में बुधवार को 42 नए कोरोना संक्रमित मिले हैं। वहीं 45 मरीज ठीक भी हुए हैं। इसके साथ ही एक्टिव केस घटकर 226 रह गए हैं। राहत की बात यह है कि राज्य में पिछले चौबीस घंटों में कोरोना से किसी भी मरीज की मौत नहीं हुई है।

राजधानी जयपुर में पिछले चौबीस घंटों में 16 नए संक्रमित मिले हैं। इनमें बस्सी में 2 तथा आदर्श नगर, आमेर, चांदपोल, गोविंद नगर, जगतपुरा, जवाहर नगर, जमवारामगढ़, कालवाड़, खालीपुरा, पुरानी बस्ती, रामगंज, सांगानेर, सिरसी और सोडाला में 1-1 नया संक्रमित मिला है। वहीं 3 संक्रमितों का पता गलत मिला है।

छात्रा से दुष्कर्म

जयपुर। जवाहर सिकिल इलाके में एक टीचर द्वारा होटल में छात्रा की अस्मत् लुटने का मामला सामने आया है। पुलिस के अनुसार रामनगरिया इलाके निवासी 17 वर्षीया पौडिता फर्स्ट ईयर की छात्रा हुआ था। पौडिता का आरोप है कि पढ़ाई में मदद का झंसा देकर राहुल पूर्वं उससे साथ दुष्कर्म कर चुका है। वह होटल में ठहरा हुआ था। 15 नवंबर को भी छात्रा को बुला कर दुष्कर्म किया।